



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru hamsa (5/2016) tal-Kunsill Lokali Ħal Safi (KLHS) li nżammet nhar it-Tlieta 10 ta' Mejju 2016, fit-3pm, fil-Bini Municipali ta' Ħal Safi. Il-kunsilliera qablu li l-laqgħa tibda kmieni.

PREŻENTI:	Johan Mula	Sindku
	Francis Callus	Vici-Sindku
	Joanna Abdilla	Kunsilliera
	Anthony Attard	Segretarju Eżekuttiv
SKUZAT:	Silaine Cutajar	Ambaxxatriċi
	Carlo Stivala	Kunsillier
	Pietru Pawl Busuttil	Kunsillier

1. Is-Sindku presedja l-laqgħa u qal it-talba. Is-Segretarju Eżekuttiv qal illi s-sur Busuttil kellu jittiehed l-isptar u għalhekk ma kienx possibli li jattendi għal laqgħa. Qal illi tkellem miegħu u ha nota tad-deċizjoni rigward l-istimi/tenders li għandhom jiġu diskussi fl-Aġenda. Qal ukoll illi s-sur Stivala ċempel biex ikun skuzat peress illi għandu c-chickenpox. Hu wkoll halla d-deċizjoni rigward dawn l-istimi/tenders. Peress illi hemm punti importanti fl-Aġenda, u peress illi l-kunsillier skuzati għandhom bzonn hafna zmien biex jirkupraw, il-laqgħa xorta kellha ssir mingħajrhom. It-tnejn li huma kien skuzati. Il-kunsilliera esprimew ix-xewqa tagħhom illi jkunu magħna malajr kemm jista jkun.

2. Il-kunsilliera qablu fuq il-Minuti tal-laqgħa precedenti. Dawn gew approvati u ffirmati mis-Sindku u mis-Segretarju Eżekuttiv.

3. Punti mill-Minuti

3.1 Peress illi ma kienx prezenti fil-laqgħa precedenti, il-Vici Sindku qal illi jaqbel illi ngħinu lis-sur

Zammit [ref punt 4.2] bit-talba tiegħu. Is-Sindku qal illi l-kaxxi sofor saru.

3.2 Il-Viçi Sindku qal illi fl-area indikat [ref punt 4.3] hemm bieb ta' garaxx [9 piedi], u li l-linji saru b'responsabilita. Esprima l-hsieb tiegħu li hemm persuna li qed juza lill-awtur tal-emajl illi anqas qeghda tghix fir-rahal, halli jkun hemm problemi bejn il-gerrieni. Qal ukoll illi l-problemi bdew għax qeghdin jinbnew hafna flats mingħajr garaxxijiet.

Is-Sindku qal illi s-sinjura qeghda tilmenta peress illi skond hi, xi hadd qed jokkupa parking bay meta m'hemmx garaxx. Il-Kunsill se jzomm mad-deċizzjoni preċedenti li nistennew lill-pulizija biex jieħdu azzjoni. Il-Viçi Sindku qal illi jekk il-pulizija jgħidu li suppost hemm kaxxa bajda, għandhom jinvestigaw il-Kunsill l-ewwel.

3.3 Il-Viçi Sindku staqsa għalfejn il-kunsillier Pietru Pawl Busuttil ma jridx jiffirma ċ-ċekk ta Mario Service Station [ref punt 5.1] wara li kien qabel illi naħdmu bil-buttuna. Is-Segretarju Ezekuttiv qal illi f'laqgħa preċedenti kien qal illi kien kontra l-infiq għall-konsum tal-petrol ta' haddiem tal-IPSL u qed joġġezjona dawn il-pagamenti li huma f'ismu u mhux kontra Mario Service Station. Il-Viçi Sindku fakkar illi dejjem hdimna bil-vettura ta' dan il-haddiem u dejjem intqal għalfejn konna qeghdin inħalsu dawn l-ammonti. Is-Sindku qal illi kien hareġ bl-ideja tal-'capping' halli nevitaw illi jsiru l-abbuzi.

3.4 Il-Viçi Sindku qal illi l-kwistjoni tan-Nursery fiha sikkina taqta miż-żewġ naħat [ref punt 6.1]. Fakkar illi fil-passat kelna 'offerta' simili, u li dawn jiġu wara kull tibdil fil-legislatura. Qal illi hu qatt ma qabel. Fl-istess hin innota li ttiehdet deċizzjoni fil-laqgħa preċedenti u ma jixtieqx ibiddel l-ebda deċizzjoni izda fakkar illi ż-Żurrieq Wolves kienu ġew u kellhom skopijiet personali fejn xtaqu jieħdu l-aqwa plejers tagħna.

Is-Sindku fakkar illi hemm ftehim ma' Żurrieq F.C [tim differenti] u reġa qal illi punti kollha li kien sema fil-laqgħa preċedenti [ref punt 6.1].

Il-Viçi Sindku qal illi fil-fehma tiegħu m'għandniex nikkunsidraw il-flus bħala ostaklu għax nieħdu ftiit fondi [is-Segretarju Ezekuttiv qal illi għadna qeghdin nistennew għar-reimbursement ta' 2013] waqt illi żied illi għadna bzonn illi l-membri ta' Safi AFC jagħmlu minn kollox biex isiru klabb tal-MFA għax b'hekk ċert illi nissalvaw in-Nursery ukoll. Qal illi ha jibqa xettiku fuq l-ideja li naħdmu maż-Żurrieq F.C. Is-Sindku qal li din mhijiex kwistjoni ta' flus imma kwistjoni li nghollu l-livell tan-nursery. Dan ser isir permezz tal-introduzzjoni ta' Coerver Coaching li hija rinomata mhux f'Malta biss permezz ta' clubs kbar bħal Birkirkara u Hibernians, pero' anke saħansitra fi clubs rinomati barra minn Malta wkoll. Apparti minn hekk, jekk mhux se jsir xejn in-nursery qed tissogra li tmut mewta naturali peress li t-fal ilhom għal diversi snin jonqsu u l-Kunsill għandu d-dover li jagħmel minn kollox biex dan ma jsehxx.

3.5 Il-Viçi Sindku qal illi dejjem qabel illi l-partecipanti għandhom iġibu flixxun u mhux tnejn [ref punt 8.1].

3.6 Issuġerixxa li l-car show ma jsirx fis-sajf [ref punt 9.7]. Il-kunsilliera Joanna Abdilla qalet illi fil-fatt kienet se ssemmi l-ħaġa hi. Il-Viçi Sindku qal ukoll illi forsi m'attendewx hafna nies għar-reenactment għax issa raw l-istess ħaġa tlett snin wara xulxin. Is-Sindku qal li fl-istess hin inzerta kien hemm ukoll il-Festa Frawli l-Imgarr u anke konferenza generali ta' partit politiku li zgur tellfu xi ftit jew wisq.

3.7 Is-Segretarju Ezekuttiv qal illi TM ma qablux mal-petizzjoni vis-a-vis il-one way tal-Karwija minħabba t-talba biex it-triq isir one way hlief għar-residenti. Is-Sindku reġa qal illi r-residenti qegħdin isibu hafna problemi waqt illi l-Viçi Sindku qal illi hu ma jaqbilx mal-proposta li residenti jidhlu two-way. Qal illi dawn l-affarijiet ma jsirux.

4. Korrespondenza

4.1 Ma kien hemm l-ebda korrespondenza t'importanza.

5. Payment Approval Sheet

5.1 **Abela Advocates:** Is-Segretarju Ezekuttiv qal illi fost il-pagamenti hemm €1000 dovuti lil Abela Advocates. Dawn kienu għas-servizz illi taw fil-kaz tal-Kunsill kontra s-sur Francis Buhagiar, fejn dan il-persuna nstab hati. Is-Segretarju Ezekuttiv staqsa jekk il-kunsilliera jixtiequ jiftaħ kaz halli nara jekk niehdu dawn l-ispejjez lura. Il-Kunsill ma qabilx peress illi hemm proċess twil u diffiċli biex nirbhu.

5.2 Ma kien hemm l-ebda oġġezzjonijiet għall-Payment Approval Sheet.

6. Approvazzjoni tal-Financial Statements

6.1 Is-Segretarju Ezekuttiv qal illi r-ċevejna l-F.S [audited] u jikkonferma li d-deficit huwa ta' €4000 bħal ma kienu fil-versjoni 'unaudited'. Il-kunsilliera ġew notifikati u se jirċievu kopja tal-F.S.

7. Tender: Ġbir tal-iskart tar-riċeklaġġ: Decizjoni

7.1 Is-Segretarju Ezekuttiv qal illi baġhat rapport taż-żewġ proposti [GreenPak u GreenMT] lil kull kunsillier fejn kiteb ukoll fejn kien hemm dawk il-ftit differenzi bejn proposta u oħra. Qal illi wara li jisma l-ħsibijiet tal-kunsilliera preżenti se jgħid x'qalu dawk it-tnejn illi kienu skuzati mil-laqgħa.

Is-Sindku qal illi hu jaqbel illi GreenPak jieħdu t-tender. Qal illi dejjem irċevejna servizz eċċellenti minn naħa tagħhom, waqt illi d-domes huma ikbar mill-oħrajn.

Il-Viċi Sindku qal illi m'għandu xejn kontra l-ebda kumpanija izda jiftakar illi fis-sena 2012 meta kien Sindku, il-GreenPak kienu offrew iktar proposti pożittivi u ħadna dak kollu li wettqu, kif ukoll qatt ma naqsu s-servizz tagħhom u b'hekk kuntent magħhom. Waqt illi ma jixtieqx imaqdar ix-xogħol tal-GreenMT qal illi ma' GreenPak diġa jaf illi se naħdmu sew.

Il-kunsilliera Joanna Abdilla qalet illi peress illi ma kinitx preżenti fil-leġislatura preċedenti u peress illi l-proposti huma pjuttost l-istess, temmen illi qegħdin siguri jekk naħdmu ma min diġa offra servizz tajjeb matul dawn l-aħħar snin u għalhekk hi għażlet lill-GreenPak.

Is-Segretarju Ezekuttiv qal illi l-kunsillier Carlo Stivala kien ta l-istess opinjoni tal-kunsilliera preżenti u qabel illi GreenPak jieħdu t-tender. Fl-istess ħin, il-kunsillier Pietru Pawl Busuttil qal illi kien kuntent bis-servizz ta' GreenPak izda zied illi sema ħafna affarijiet pożittivi fuq GreenMT ukoll u kien tal-opinjoni li forsi għandna bzonn bidla ħalli naraw x'għanhom joffru dawn peress illi xorta waħda mhux se noħorġu flus għal dan ix-xogħol u li huma għandhom jaħdmu sew biex jilhqqu l-miri tagħhom. Għalhekk għażel lill-GreenMT.

B'hekk, b'4 voti kontra 1 il-Kunsill għażel lil GreenPak.

8. Decizjoni dwar l-istimi għall-knis tal-uffiċċji amministrattivi, faċilitajiet tal-Kunsill u Public Convenience

8.1 'Cleaning of Council premises'

Is-Segretarju Ezekuttiv qal illi kien għamel talba għall-istima għax-xogħol fejn il-kuntratturi kellhom jiktbu r-rata tagħhom ta' kull xahar. Dan biex nevitaw problemi meta wiehed jaħdem bis-siġhat u jaħdem siġhat extra apposta. Kienu nnotifikati wkoll illi għandhom jaħdmu wara l-5pm, joħorġu ż-żibel kull filgħodu, u jzommu l-post nadif. L-istimi kienu ta':

FloorPul: €386

Effective Cleaners: €3500 [hawnhekk is-Segretarju Ezekuttiv qal illi hemm miktub illi għandhom jagħtu r-rata tagħhom ta' kull xahar, u avolja haseb illi dawn kienu taw l-istima tagħhom għal sena ma kien hemm l-ebda indikazzjoni t'hekk. Għal dan ir-raġuni l-Kunsill kellu jikkonsidra l-istima bhala l-ammont illi qegħdin jitolbu kull xahar]

Carmen Camilleri: €316

Dimbros: €7.80 [is-Segretarju Ezekuttiv fakkar ir-raġuni għalfejn ma talabx rata kull siegħa]. Fl-istess hin qal illi bhala average hemm bzonn ta' 45 siegħa kull xahar u b'hekk l-ammont għandu jkun ta' €351.

Il-Kunsill għażel lil Carmen Camilleri bhala l-irħas bidder, kif ukoll qalu li bhala l-kuntrattur eżistenti jafdawha biċ-ċwieviet/dokumenti u japprezzaw ix-xogħol li għamlet matul dawn is-snin. Is-Segretarju Ezekuttiv qal illi l-kunsilliera ma mhumiex preżenti wkoll qablu li l-irħas bidder jieħu l-kuntratt.

8.2 'Cleaning of Council facilities'

Is-Segretarju Ezekuttiv qal illi kien għamel talba għall-istima għax-xogħol fejn il-kuntratturi kellhom jiktbu r-rata tagħhom ta' kull xahar. Dan biex nevitaw problemi meta wiehed jaħdem bis-siġhat u jaħdem siġhat extra apposta. Kienu nnotifikati wkoll illi għandhom jaħdmu filgħodu, li l-kmamar ikunu nodfa qabel kull haġa li jsir f'dawn il-facilitajiet. L-istimi kienu ta':

FloorPul: €386

Effective Cleaners: €3890 [hawnhekk is-Segretarju Ezekuttiv qal illi hemm miktub illi għandhom jagħtu r-rata tagħhom ta' kull xahar, u avolja haseb illi dawn kienu taw l-istima tagħhom għal sena ma kien hemm l-ebda indikazzjoni t'hekk. Għal dan ir-raġuni l-Kunsill kellu jikkonsidra l-istima bhala l-ammont illi qegħdin jitolbu kull xahar]

Carmen Camilleri: €290

Dimbros: €7.80 [is-Segretarju Ezekuttiv fakkar ir-raġuni għalfejn ma talabx rata kull siegħa]. Fl-istess hin qal illi bhala average hemm bzonn ta' 60 siegħa kull xahar u b'hekk l-ammont għandu jkun ta' €468.

Il-Kunsill għażel lil Carmen Camilleri bhala l-irħas bidder, kif ukoll qalu li bhala l-kuntrattur eżistenti jafdawha biċ-ċwieviet/dokumenti u japprezzaw ix-xogħol li għamlet matul dawn is-snin. Is-Segretarju Ezekuttiv qal illi l-kunsilliera ma mhumiex preżenti wkoll qablu li l-irħas bidder jieħu l-kuntratt.

8.3 ‘Maintenance of Public Convenience’

Is-Segretarju Ezekuttiv qal illi kien għamel talba għall-istima għax-xogħol fejn il-kuntratturi kellhom jiktbu r-rata tagħhom ta' kull xahar. Dan biex nevitaw problemi meta wiehed jaħdem bis-siġhat u jaħdem siġhat extra apposta. Kienu nnotifikati wkoll illi għandhom jaħdmu filgħodu, li l-kmamar ikunu nodfa qabel kull haġa li jsir f'dawn il-facilitajiet. L-istimi kienu ta':

Brian Borg: €340

Mario Camilleri: €325

Il-Kunsill għazel lil Mario Camilleri bħala l-irhas bidder. Is-Segretarju Ezekuttiv qal illi l-kunsilliera li mhumiex preżenti wkoll qablu li l-irhas bidder jieħu l-kuntratt.

9. Skola Sajf

Is-Segretarju Ezekuttiv talab għall-idejat/hsibijiet għal Skola Sajf 2016.

9.1 Il-Kunsill qabel illi bil-kompetizzjoni li hemm minhabba l-inizjattiva tal-gvern ma tantx hemm domanda qawwija għal Skola Sajf. Is-Sindku qal illi jekk hemm domanda għandha ssir, izda mhux se jaċċetta li jagħmlu l-klassijiet fil-foyer bħas-sena l-oħra għax kien hemm wisq ilmenti minhabba s-shana. Il-Viċi Sindku qabel miegħu.

9.2 Il-kunsilliera qablu li ssir Ibqa Attiv filgħaxija.

10. Berga

10.1 Is-Segretarju Ezekuttiv hareġ l-istimi li rċieva għall-affarijiet illi hemm bzonn fil-Berga. Dawn se jintbagħtu lid-Dipartiment tas-Saħħa għall-approvazzjoni tagħhom halli niehdu l-fondi lura. Il-Kunsill qabel li mmexxu bl-istimi eżiztenti.

11. Hwejjeg Ohra

Is-Sindku:

11.1 Issuġerixxa is-sitta ta' Ġunju bħala l-ġurnata għall-end of season party tan-Nursery. Il-Kunsill qabel.

Il-Viċi Sindku ma kellu l-ebda punt biex iressaq.

Il-kunsilliera Joanna Abdilla:

11.2 Qalet illi l-KLZ marru tajjeb hafna fl-attivitá tagħhom [crafts]

11.3 Fit-18 ta' Mejju [bejn is-6 u t-8] il-KLZ se jagħmlu attivita fejn jgħalmu lit-tfal biex jagħmlu l-liedna.

11.4 L-NGO 'Right to Smile' qalu li hemm bzonn ftit xogħol ta' tikhil qabel ma jsir il-Mural, kif ukoll illi nhar is-Sibt 14 ta' Mejju se jkun hemm workshop fis-sala tal-Kunsill [bejn id-9 u 12]. Għamlet talba biex is-Sindku jagħmel diskors dakinhar. Qalet ukoll illi l-proġett tal-Mural se ssir bejn l-21 u t-22 t' Awwissu.

11.5 Qalet illi bagħtet emajl lill-kunsilliera kollha rigward il-ħarġa għal Munxar, Għawdex. Il-Kunsill qabel.

11.6 Qalet illi l-AAA qalu li sa 6 nies għandhom jitolaw fl-istess ħin u għalhekk qalet m'hemmx bzonn trasport għax se jmorru bil-karozza.

11.7 Qalet illi se jkun hemm BBQ fil-Pjazza nhar is-Sibt 14 ta' Mejju 2016 u staqsiet x'permessi għandhom bzonn. Is-Segretarju Ezekuttiv qal illi għandhom ihalsu għal kull mejda li se joħorġu u li għandhom jiġu l-Kunsill l-ghada tal-laqgħa.

11.8 Qalet illi bi ħsieba tagħmel l-attivitá folkloristika wara l-festa u li minflok imorru il-Buskett għall-Imnarja. Il-Kunsill qabel.

Is-Segretarju Ezekuttiv:

11.9: Qal illi rċieva stima ta' €525.34 għall-artificial turf illi huwa irħas mill-istimi preċedenti li ressaq fuq il-mejda. Bix-xogħol kollu l-istima telgħet għal €2032.11. Il-Kunsill qabel max-xogħol. Is-Segretarju Ezekuttiv fakkar illi x-xogħol se jsir għax għandni fondi allokati mir-Regjun għal Landscaping.

12. Laqgħa li jmiss

12.1 Il-laqgħa ntemmet fis-6.30pm.

10.2 Il-laqgħa li jmiss se ssir fl-14 ta' Ġunju 2016

Sindku
Johan Mula

Segretarju Ezekuttiv
Anthony Attard